

डाक ब्येस की पूर्व-अदायगी  
के बिना डाक द्वारा भेजे जाने  
के लिए अनुमत. अनुमति-पत्र  
क्र. भोपाल-505/ डब्ल्यू. पी.

पजी क्रमांक भोपाल डिवीजन  
122 (एम. पी.)



# मध्यप्रदेश राजपत्र

(असाधारण)

प्राधिकार से प्रकाशित

क्रमांक 471]

भोपाल, सोमवार, दिनांक 30 सितम्बर 1996—आश्विन 8, शक 1918

उच्च शिक्षा विभाग

मंत्रालय, वल्लभ भवन, भोपाल

भोपाल, दिनांक 30 सितम्बर 1996

क्र. एफ-73-6-96-सी-3-36.—शासकीय महाविद्यालयों के प्रबंधन में जन भागीदारी की दृष्टि से शासन द्वारा निम्नलिखित निर्णय लिया गया है:-

(क) शासकीय महाविद्यालयों में जन भागीदारी सुनिश्चित करने के लिये उनके स्थानीय प्रबंधन को एक समिति को सौंपा जाएगा. यह समिति "मध्यप्रदेश सोसायटी रजिस्ट्रीकरण अधिनियम, 1973" के अन्तर्गत पजीकृत की जाएगी.

(ख) इस समिति को यह अधिकार होगा कि यह महाविद्यालय में दी जाने वाली शिक्षा के विकास के लिये स्थानीय नागरिकों से स्वेच्छिक रूप से सहायन एकत्रित करे, विभिन्न गतिविधियों पर फीस लगाए या बढ़ाए और कन्सलटेंसी आदि के धन एकत्रित करे. इन सहायनों का उपयोग यह समिति महाविद्यालय की विभिन्न गतिविधियों के लिये कर सकेगी. सांगति जन सहयोग के जरिये महाविद्यालय में अच्छा वास्तुिक पर्यावरण बनाने में सहायक होगी. मध्यप्रदेश विध्वविद्यालय अधिनियम, 1973 के प्रावधानों के अन्तर्गत जो शासकीय महाविद्यालय स्वशासी घोषित कर दिये गये हैं, उनकी प्रबंध समिति को अकादमिक मांगलों में भी स्वायत्तता होगी, अर्थात् ऐसी समितियां स्थानीय स्तर पर प्रवेश नियम बनायेगी, पाठ्यक्रमों का निर्धारण करेगी अध्ययन-अध्यापन परीक्षा संचालन एवं मूल्यांकन की नई पद्धतियों का विकास करेगी.

(ग) समिति के कार्य कलापो का प्रबंधन सामान्य परिषद् के निर्देश एवं नियंत्रण में किया जायेगा. यह समिति की सर्वोच्च सभा होगी. इस सभा का अध्यक्ष राज्य शासन द्वारा नियुक्त किया जायेगा. राज्य शासन संबधित नगर निकाय, जनपद पंचायत एवं जिला पंचायत के सदस्य, विधायक अथवा सासद में से किसी को अध्यक्ष नियुक्त

करेगा। सामान्य परिषद का उपाध्यक्ष कलेक्टर अथवा उनका प्रतिनिधि होगा। सामान्य परिषद में विद्यार्थी सासद अथवा उनके नामजद प्रतिनिधि सदस्य होंगे।

इस परिषद में मध्यप्रदेश शासन, उच्च शिक्षा के उत्पाद का उपयोग करने वाले स्थानीय संगठन, उद्योग, अभिभाषक, पूर्व विद्यार्थियों, स्थानीय संस्थाओं, दान-दाताओं, कृषकों विश्वविद्यालय अनुदान आयोग एवं पोषक शालाओं आदि के प्रतिनिधि सदस्य होंगे। सामान्य परिषद में अभिभावकों एवं पूर्व छात्रों के दो-दो प्रतिनिधि होंगे।

✓ अनुसूचित जाति, अनुसूचित जनजाति, पिछड़ा वर्ग में से प्रत्येक उस वर्ग का एक अभिभाषक, जिसके कोई सदस्य अन्य श्रेणियों में न आये हों, परिषद का सदस्य नामांकित किया जायेगा।

✓ परिषद में एक महिला अभिभाषक को सदस्य नामांकित किया जायेगा यदि अन्य किसी श्रेणी में महिला न आई हो।

दानदाताओं के प्रतिनिधि का नामांकन निम्नलिखित मापदण्ड के आधार पर दानदाताओं में से किया जाएगा:—

1. दस हजार से कम आबादी वाले क्षेत्रों द्वारा दस हजार रुपये से अधिक दान देने वालों में से।
2. दस हजार से पचास हजार तक की आबादी वाले स्थान में रुपये पच्चीस हजार से अधिक दान देने वालों में से।
3. पचास हजार से एक लाख तक की आबादी वाले क्षेत्रों में, रुपये पचास हजार से अधिक दान देने वालों में से।
- ✓ 4. एक लाख से अधिक आबादी वाले क्षेत्रों में एक लाख रुपये से अधिक दान देने वालों में से। सामान्य परिषद में नामजद किये जाने वाले प्रतिनिधि, अध्यक्ष द्वारा नामजद किये जाएं, महाविद्यालय के प्राचार्य इस समिति के सदस्य सचिव होंगे।

साधारणतः सामान्य परिषद की बैठक वर्ष में दो बार होगी। आवश्यकतानुसार परिषद की विशेष बैठक भी बुलाई जा सकेगी। परिषद नीति-निर्धारण के साथ ही महाविद्यालय की गतिविधियों की सामान्य रूप से देखरेख करेगी। परिषद के कार्य-कलापों की प्रक्रिया विस्तृत रूप से निर्धारित कर दी गई है ताकि परिषद के संचालन में किसी प्रकार की कठिनाई न हो।

(घ) सामान्य परिषद के अतिरिक्त समिति के कार्य कलापों के समुचित प्रबंधन के लिये प्रबंध समिति एवं वित्त समिति भी होगी।

(ङ) प्रबंध समिति सभी प्रबंध संबंधी मामलों के लिये जिम्मेदार होगी तथा यह सामान्य परिषद के कार्य सम्पादन में भी सहायक होगी। सामान्य परिषद का अध्यक्ष ही प्रबंध समिति का भी अध्यक्ष होगा। सभागीय मुख्यालय में स्थित महाविद्यालयों में जिलाध्यक्ष एवं अन्य महाविद्यालयों में उच्च शिक्षा आयुक्त द्वारा मनोनीत शिक्षा शास्त्री उपाध्यक्ष होंगे। महाविद्यालय के प्राचार्य सदस्य सचिव होंगे। लोक निर्माण विभाग के स्थानीय कार्यालय के प्रमुख महाविद्यालय के दो शिक्षक, विश्वविद्यालय तथा विश्वविद्यालय अनुदान आयोग के प्रतिनिधि, दानदाताओं, एक अशासकीय संगठन तथा स्थानीय औद्योगिक संगठन के प्रतिनिधि इसके सदस्य होंगे। प्रबंध समिति की बैठक आवश्यकतानुसार होगी किन्तु तीन माह में कम से कम एक बार अवश्य होगी।

(च) वित्त समिति के अध्यक्ष प्राचार्य होंगे। बैंकिंग/वित्तीय कार्य में अनुभवी व्यक्ति, महाविद्यालय के दो वरिष्ठ शिक्षक, सर्वाधिकत कोषालय अधिकारी या इनके द्वारा मनोनीत उप कोषालय अधिकारी इस समिति के सदस्य होंगे। वित्त समिति महाविद्यालय में वित्तीय अनुशासन बनाये रखने के कार्य में सहायता करेगी।

(छ) समिति द्वारा स्थानीय रूप से एकत्रित किये गये वित्तीय ससाधनों को किसी अनुसूचित बैंक में समिति की निधि के रूप में रखा जायेगा। इस निधि का व्यय समिति द्वारा स्वयं निर्धारित नियमों प्रक्रिया के अनुसार



महाविद्यालय की अधोसंरचना के विकास के लिये किया जायेगा. सस्था की निधि का लेखा परीक्षण सामान्य परिपद के द्वारा नियुक्त चार्टर्ड अकेक्षणो द्वारा प्रतिवर्ष किया जायेगा. महाविद्यालय को राज्य शासन से प्राप्त सभी राशियों की व्यय व्यवस्था एवं लेखा संधारण तथा अकेक्षण शासकीय नियमानुसार होगी.

समिति की निधि का उपयोग महाविद्यालय के विकास के लिये किया जायेगा. सोशल, गेदरिंग, निर्वाचन, स्वागत, विज्ञापन जैसी गैर अकादमिक गतिविधियों के लिये नहीं किया जाएगा. इसके लिए नियम बनाये जायेगे.

समिति द्वारा निर्धारित शिक्षा शुल्क में वृद्धि की जा सकेगी. तथा समिति नये शुल्क भी लगा सकेगी और आय वृद्धि के अन्य उपाय भी कर सकेगी. ये सभी अतिरिक्त आय समिति की निधि में सम्मिलित की जायेगी.

(ज) मध्यप्रदेश विश्वविद्यालय अधिनियम, 1973 के प्रावधानों के अनुसार जो शासकीय महाविद्यालय स्वशासी घोषित कर दिये गये हैं उनमें अकादमिक परिपद और अध्ययन मण्डल भी होंगे. अकादमिक परिपद एवं अध्ययन मण्डल महाविद्यालय के अकादमिक कार्य कलापो में स्वायत्तता एवं समुचित प्रबंध को सुनिश्चित करेंगे. इनकी सदस्यता शिक्षा शास्त्रियों एवं विशेषज्ञों तक ही सीमित रहेगी.

(झ) समिति अपने कार्य के लिये कोई स्टाफ नियुक्त नहीं करेगी. महाविद्यालय के किसी एक कर्मचारी को ही समिति की राशि में से मानदेय देकर अपना कार्य संचालन करेगी.

(त) महाविद्यालय के प्राचार्य एवं महाविद्यालय के सभी शैक्षणिक एवं अशैक्षणिक कर्मचारियों की नियुक्तिया राज्य शासन द्वारा शासकीय महाविद्यालयों के विद्यमान स्टाफ में से वर्तमान नियमों के अनुसार की जायेगी. भविष्य में ये अधिकार उन समितियों को दिये जायेगे, जिनकी उपलब्धिया उल्लेखनीय होगी, परन्तु शासन की अनुमति के बिना किसी नये पद का निर्माण नहीं किया जा सकेगा.

(थ) मध्यप्रदेश सोसायटी रजिस्ट्रीकरण अधिनियम, 1973 के प्रावधानों के अतिरिक्त यदि शासन चाहेगा तो समिति की जाच करा सकेगा व ऐसा निर्देश दे सकेगा जैसा शासन उपयुक्त समझता है.

(द) यह व्यवस्था प्रदेश के समस्त शासकीय महाविद्यालयों में लागू की जायेगी.

मध्यप्रदेश के राज्यपाल के नाम से तथा आदेशानुसार,

पी. डी. अग्रवाल, उपसचिव.

स्व क्रमांक : 2  
दिल्ली नियम 78  
मध्यप्रदेश भारत


मोनो

--:: समिति का पंजीयन प्रमाण-पत्र ::--

क्रमांक :- अ.सं./जिला-दुर्ग/पं.क्र०-4120,

यह प्रमाणित किया जाता है कि "शासकीय महाविद्यालय वैशाली-  
- नगड़ गिलाई, दुर्ग जिला, मध्य प्रदेश" समिति जो वैशाली नगड़ गिलाई  
तहसील - दुर्ग - - - - - जिला - दुर्ग - - - - - में स्थित है,  
मध्यप्रदेश सोसाइटी रजिस्ट्रेशन अधिनियम, 1973 अतः 1973 का  
क्रमांक 448 के अधिन 24/5/1977 - - - - - को पंजीयित  
की गई है।

दिनांक - 01/07/97 - माह - जून - - - - - सन् 1997



(Signature)  
(डी.डी. महल)  
समिति के अतिरिक्त रजिस्ट्रार